



Tryggingareftirlitið

Búskaparfrøðingur til Tryggingareftirlitið

Ert tú búskaparfrøðingur og kundi hugsað tær at arbeiðt við spennandi uppgávum á Tryggingareftirlitinum?

Tryggingareftirlitið hevur eftirlit við tryggingarfeløgum og tvørgangandi eftirlønargrunnum eftir tryggingarlógini, umframt annað uttanhýsis eftirlitsvirksemi sambært serligari lóggávu.

Vit bjóða

Vit kunnu bjóða eitt spennandi, fjøltáttað starv við avbjóðandi uppgávum av stórum týðningi fyri vinnu og borgarar. Tú kemur at hava eftirlit við solvensi og váða hjá tryggingarfeløgum og eftirlønargrunnum umframt roknskaparligt eftirlit við feløgnum, og fevnir hetta bæði um regluligar og serligar eftirlitsuppgávur. Harumframt kemur tú at gera búskaparligar greiningar og hagtøl, eins og tú kemur at fylgja við altjóða menningini á økinum.

Starvið er fakliga og persónliga mennandi. Vit leggja dent á at bjóða starvsfólkum okkara viðkomandi eftirútbúgving.

Tú fær móguleika fyri at ávirka tín gerandisdag og fær innlit í tryggingarliga partin av fíggargeiranum.

Somuleiðis fært tú móguleika til, eftir tørvi, at loysa aðrar uppgávur fyri hini eftirlitini, ið Tryggingareftirlitið er skipað saman við.

Førleikakrøv

Umsøjarar skulu hava:

- viðkomandi búskaparliga kandidatútbúgving, t.d. cand. polit. ella cand. oecon
- góð analytisk og støddfrøðilig evni, góð samstarvsevni og vera arbeiðssamir
- skil á heildini og samstundis ans fyri smálutunum
- hug og evni at arbeiða sjálvstøðugt umframt at arbeiða í toymi
- hug og áráði til javnan at seta seg inn í nýggj viðurskipti
- góð evni at samskipta í skrift og talu
- royndir innan privata ella almenna fyrising. Hetta er tó ikki ein treyt.

Setanartreytir

Starvið verður sett sambært galdandi sáttmála millum Figgjarmálaráðið og Búskapar- og Løgfrøðingafelagið. Starvið verður at seta skjótast gjørligt ella eftir avtalu. Setanin fevnir um Vinnumálaráðið og stovnar undir tí, umframt Løgmannsskrivstovuna og onnur stjórnarráð.

Upplýsingar og umsókn

Tú kanst fáa meira at vita um Tryggingareftirlitið á www.tryggingareftirlitid.fo.

Ynskir tú nærri upplýsingar, ert tú vælkominn at seta teg í samband við Jógvan Thomsen, stjóra, á tlf. 21 60 20, teldupost: jt@fse.fo, ella Katrinu Mariu Johannesen, ráðgeva, á tlf. 55 60 27, teldupost: kmj@tryggingareftirlitid.fo.

Umsókn við prógvi, CV og móguligum viðmælum skal sendast til:

Tryggingareftirlitið
Skálatrøð 20
Postboks 73
FO-110 Tórshavn

ella sum teldupostur til:
tryggingareftirlitid@tryggingareftirlitid.fo

og vera stovninum í hendi í seinasta lagi mikudagin 3. oktober 2012, kl. 12:00.

Í sambandi við setanina skal revsiváttan vísast fram.